



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

និយ័តករគណនេយ្យនិងសវនកម្ម

លេខ...០៣៤៤.....ន. គ. ស / ៧៧. ៧.

ថ្ងៃអាទិត្យ ៤ កើត ខែ ច្រាប ឆ្នាំខាល ចតុស័ក ព. ស. ២៥៦៦

រាជធានីភ្នំពេញ, ថ្ងៃទី ២៧ ខែ ធ្នូ ឆ្នាំ ២០២២

សេចក្តីជូនដំណឹង

ស្តីពី

ការរំលឹកអំពីការអនុវត្តកាតព្វកិច្ចគណនេយ្យនិងសវនកម្ម និងកាតព្វកិច្ចនៃការដាក់បញ្ចូល

របាយការណ៍ហិរញ្ញវត្ថុប្រចាំឆ្នាំ២០២២ មកនិយ័តករគណនេយ្យនិងសវនកម្ម

និយ័តករគណនេយ្យនិងសវនកម្ម (ន.គ.ស.) នៃអាជ្ញាធរសេវាហិរញ្ញវត្ថុមិនមែនធនាគារ(អ.ស.ហ.)

មានកិត្តិយស សូមជម្រាបជូនដល់ ម្ចាស់សហគ្រាស និងប្រធានអង្គភាពមិនស្វែងរកប្រាក់ចំណេញ ជ្រាបថា៖ អនុលោមតាមព្រះរាជក្រមលេខ នស/រកម/០៤១៦/០០៦ ចុះថ្ងៃទី១១ ខែមេសា ឆ្នាំ២០១៦ ដែលប្រកាសឱ្យប្រើច្បាប់ស្តីពី គណនេយ្យ និងសវនកម្ម សហគ្រាសនិងអង្គភាពមិនស្វែងរកប្រាក់ចំណេញ ត្រូវអនុវត្តកាតព្វកិច្ចជាសារវន្តចំនួន ៣ (បី) ដូចខាងក្រោម៖

- ១. កាន់បញ្ជីគណនេយ្យ ឱ្យបានត្រឹមត្រូវ
- ២. រៀបចំរបាយការណ៍ហិរញ្ញវត្ថុស្របតាមស្តង់ដារគណនេយ្យជាធរមាន ឱ្យបានរួចរាល់ក្នុងរយៈពេល ៣ (បី) ខែ គិតចាប់ពីកាលបរិច្ឆេទបិទបញ្ជីគណនេយ្យ
- ៣. ដាក់របាយការណ៍ហិរញ្ញវត្ថុឱ្យរងសវនកម្មឯករាជ្យ ដោយត្រូវបញ្ចប់ការងារធ្វើសវនកម្មឯករាជ្យ និងបោះផ្សាយមតិសវនកម្មឯករាជ្យ មិនឱ្យហួសរយៈពេល៦ (ប្រាំមួយ)ខែ គិតចាប់ពីកាលបរិច្ឆេទបិទបញ្ជីគណនេយ្យ សម្រាប់សហគ្រាសនិងអង្គភាពមិនស្វែងរកប្រាក់ចំណេញ ដែលជាប់លក្ខខណ្ឌនៃការអនុវត្តកាតព្វកិច្ចសវនកម្មឯករាជ្យ ដូចមានចែងក្នុងប្រកាសលេខ៥៦៣សហវ.ប្រក ចុះថ្ងៃទី១០ ខែកក្កដា ឆ្នាំ២០២០ ស្តីពីកាតព្វកិច្ចដាក់របាយការណ៍ហិរញ្ញវត្ថុឱ្យរងសវនកម្មឯករាជ្យ។

ជាមួយគ្នានេះដែរ យោងតាមបទប្បញ្ញត្តិពាក់ព័ន្ធនឹងច្បាប់ស្តីពីគណនេយ្យ និងសវនកម្ម គ្រប់សហគ្រាសទាំងអស់ និងអង្គភាពមិនស្វែងរកប្រាក់ចំណេញ មានកាតព្វកិច្ចដាក់បញ្ជូនរបាយការណ៍ហិរញ្ញវត្ថុប្រចាំឆ្នាំរបស់ខ្លួនមក **ន.គ.ស.** តាមពេលកំណត់ ទៅតាមប្រភេទសហគ្រាស ឬ អង្គភាពមិនស្វែងរកប្រាក់ចំណេញ។ ដើម្បីឱ្យការអនុវត្តកាតព្វកិច្ចនៃការដាក់បញ្ជូនរបាយការណ៍ហិរញ្ញវត្ថុសម្រាប់ការិយបរិច្ឆេទគណនេយ្យ២០២២ មក **ន.គ.ស.** ទទួលបានជោគជ័យ និងបានទាន់ពេលវេលា គ្រប់សហគ្រាស (លើកលែងសហគ្រាសអ្នកជាប់ពន្ធកូច) និងអង្គភាពមិនស្វែងរកប្រាក់ចំណេញ ត្រូវគោរពតាមការណែនាំដូចខាងក្រោម៖

ទំព័រ ១ នៃ ៣

១. សហគ្រាស

១.១. សហគ្រាសមិនរងសវនកម្មឯករាជ្យ

ក. ត្រូវដាក់បញ្ជូនរបាយការណ៍ហិរញ្ញវត្ថុមក **ន.គ.ស.** មិនឱ្យហួសរយៈពេល៣ (បី) ខែ និង១៥ (ដប់ប្រាំ) ថ្ងៃ គិតចាប់ពីកាលបរិច្ឆេទបិទបញ្ជីគណនេយ្យ។

ខ. ត្រូវដាក់លិខិតស្នើសុំផ្លាស់ប្តូរលេខអត្តសញ្ញាណកម្មរបាយការណ៍ហិរញ្ញវត្ថុ (FIN) ពីសហគ្រាសមិនរងសវនកម្មឯករាជ្យ ទៅជាសហគ្រាសរងសវនកម្មឯករាជ្យ មក **ន.គ.ស.** មិនឱ្យហួសរយៈពេល៦០ (ហុកសិប) ថ្ងៃ គិតចាប់ពីកាលបរិច្ឆេទបិទបញ្ជីគណនេយ្យ ករណីសហគ្រាសនោះ ត្រូវបានជាប់លក្ខខណ្ឌរងសវនកម្មឯករាជ្យសម្រាប់ការិយបរិច្ឆេទគណនេយ្យ២០២២។

១.២. សហគ្រាសរងសវនកម្មឯករាជ្យ

ក. ត្រូវដាក់បញ្ជូនរបាយការណ៍ហិរញ្ញវត្ថុរងសវនកម្មឯករាជ្យ មក **ន.គ.ស.** មិនឱ្យហួសរយៈពេល ៦ (ប្រាំមួយ) ខែ និង១៥ (ដប់ប្រាំ) ថ្ងៃ គិតចាប់ពីកាលបរិច្ឆេទបិទបញ្ជីគណនេយ្យ។

ខ. ត្រូវដាក់លិខិតស្នើសុំផ្លាស់ប្តូរលេខអត្តសញ្ញាណកម្មរបាយការណ៍ហិរញ្ញវត្ថុ (FIN) ពីសហគ្រាសមិនរងសវនកម្មឯករាជ្យ ទៅជាសហគ្រាសរងសវនកម្មឯករាជ្យ មក **ន.គ.ស.** មិនឱ្យហួសរយៈពេល៦០ (ហុកសិប) ថ្ងៃ គិតចាប់ពីកាលបរិច្ឆេទបិទបញ្ជីគណនេយ្យ សម្រាប់សហគ្រាសដែលស្ម័គ្រចិត្តដាក់បញ្ជូនរបាយការណ៍ហិរញ្ញវត្ថុរងសវនកម្មឯករាជ្យ មក **ន.គ.ស.** តាមបែបបទ និងនីតិវិធីដូចសហគ្រាសរងសវនកម្មឯករាជ្យដែរ។

២. អង្គការមិនស្វែងរកប្រាក់ចំណេញ ហៅកាត់ថា “អង្គការ”

២.១. អង្គការមិនរងសវនកម្មឯករាជ្យ

ក. ត្រូវដាក់បញ្ជូនរបាយការណ៍ហិរញ្ញវត្ថុមក **ន.គ.ស.** មិនឱ្យហួសរយៈពេល៣ (បី) ខែ និង១៥ (ដប់ប្រាំ) ថ្ងៃ គិតចាប់ពីកាលបរិច្ឆេទបិទបញ្ជីគណនេយ្យ។

ខ. ត្រូវដាក់លិខិតស្នើសុំផ្លាស់ប្តូរប្រភេទអង្គការពីអង្គការមិនរងសវនកម្មឯករាជ្យ ទៅជាអង្គការរងសវនកម្មឯករាជ្យ មក **ន.គ.ស.** មិនឱ្យហួសរយៈពេល៦០ (ហុកសិប) ថ្ងៃ គិតចាប់ពីកាលបរិច្ឆេទបិទបញ្ជីគណនេយ្យ ករណីអង្គការនោះ ត្រូវបានជាប់លក្ខខណ្ឌរងសវនកម្មឯករាជ្យសម្រាប់ការិយបរិច្ឆេទគណនេយ្យ២០២២។

២.២. អង្គការរងសវនកម្មឯករាជ្យ

ក. ត្រូវដាក់បញ្ជូនរបាយការណ៍ហិរញ្ញវត្ថុរងសវនកម្មឯករាជ្យ មក **ន.គ.ស.** មិនឱ្យហួសរយៈពេល ៦ (ប្រាំមួយ) ខែ និង១៥ (ដប់ប្រាំ) ថ្ងៃ គិតចាប់ពីកាលបរិច្ឆេទបិទបញ្ជីគណនេយ្យ សម្រាប់អង្គការដូចមានចែងក្នុងប្រការ៦ នៃប្រកាសលេខ៥៦៣ សហវ.ប្រក ចុះថ្ងៃទី១០ ខែកក្កដា ឆ្នាំ២០២០ ស្តីពីកាតព្វកិច្ចដាក់របាយការណ៍ហិរញ្ញវត្ថុឱ្យរងសវនកម្មឯករាជ្យ។

ខ. ត្រូវដាក់លិខិតស្នើសុំផ្លាស់ប្តូរប្រភេទអង្គការ ពីអង្គការមិនរងសវនកម្មឯករាជ្យ ទៅជាអង្គការរងសវនកម្មឯករាជ្យមក **ន.គ.ស.** មិនឱ្យហួសរយៈពេល៦០ (ហុកសិប) ថ្ងៃ គិតចាប់ពីកាលបរិច្ឆេទបិទបញ្ជីគណនេយ្យ សម្រាប់អង្គការដែលស្ម័គ្រចិត្តដាក់បញ្ជូនរបាយការណ៍ហិរញ្ញវត្ថុរងសវនកម្មឯករាជ្យ មក **ន.គ.ស.** តាមបែបបទ និងនីតិវិធីដូចអង្គការរងសវនកម្មឯករាជ្យ។

៣. ការដាក់បញ្ជូនរបាយការណ៍ហិរញ្ញវត្ថុតាមប្រព័ន្ធអនឡាញ

សហគ្រាស ឬ អង្គភាព ត្រូវប្រើប្រព័ន្ធអនឡាញ (E-Filing System) របស់ **ន.គ.ស.** ដើម្បីដាក់បញ្ជូនរបាយការណ៍ហិរញ្ញវត្ថុប្រចាំឆ្នាំមក **ន.គ.ស.** ។

សហគ្រាស ឬ អង្គភាព ត្រូវបង់កម្រៃសេវាសាធារណៈសម្រាប់ការទទួលរក្សាទុករបាយការណ៍ហិរញ្ញវត្ថុស្របតាមប្រកាសលេខ ០០១ អ.ស.ហ.ប្រ.ក ចុះថ្ងៃទី១២ ខែមករា ឆ្នាំ២០២២ ស្តីពីសេវាសាធារណៈរបស់និយ័តករគណនេយ្យ និងសវនកម្ម។

សហគ្រាស ឬ អង្គភាព ដែលខកខានមិនបានអនុវត្តកាតព្វកិច្ចខាងលើ ត្រូវរងទោសទណ្ឌដូចមានចែងនៅក្នុងអនុក្រឹត្យលេខ៧៤អនក្រ.បក ចុះថ្ងៃទី១ ខែមិថុនា ឆ្នាំ២០២០ ស្តីពីនីតិវិធីអន្តរការណ៍ចំពោះអំពើល្មើសទៅនឹងច្បាប់ស្តីពីគណនេយ្យនិងសវនកម្ម។

លើសពីនេះទៅទៀត សហគ្រាស ឬ អង្គភាព ដែលខកខានមិនបានអនុវត្តកាតព្វកិច្ចខាងលើរយៈពេលពីរឆ្នាំជាប់ៗគ្នាឡើងទៅ ត្រូវបានចាត់ទុកជាករណីមិនរាងចាល។

ន.គ.ស. នឹងអាចចុះត្រួតពិនិត្យដល់ទីស្នាក់ការ ឬ ការិយាល័យរបស់សហគ្រាស និងអង្គភាព តាមការចាំបាច់ដោយអនុលោមតាមច្បាប់ស្តីពី គណនេយ្យនិងសវនកម្ម និងបទប្បញ្ញត្តិពាក់ព័ន្ធជាធរមាន។

សម្រាប់ព័ត៌មានបន្ថែម សូមទាក់ទងមន្ត្រីរបស់ **ន.គ.ស.** តាមរយៈប្រព័ន្ធតេឡេក្រាមដូចខាងក្រោម៖

- សហគ្រាសរងសវនកម្មឯករាជ្យ៖ ០៧០ ៩២៩ ២៣៧/០១០ ៧៣៦ ៨៣៥/០១០ ៧៧១ ៥៦៨
- សហគ្រាសមិនរងសវនកម្មឯករាជ្យ៖ ០៩៣ ៩១៩ ១៩២/០៧០ ៥៤៥ ៦៨៨/០៨៩ ៥០៨ ៥៦៧
- អង្គភាព៖ ០៨១ ៦៤៤ ៦៦៣/០៨៥ ៤៤៤ ៤៨៨/០៨៩ ៥០៨ ៥៦៧
- អ្នកទទួលបន្ទុករួម៖ ០១០ ៣០៩ ២០០ ។

អាស្រ័យដូចបានជម្រាបជូនខាងលើ សូមម្ចាស់សហគ្រាស និងប្រធានអង្គភាព មេត្តាជ្រាបជាព័ត៌មាន និងចូលរួមអនុវត្តសេចក្តីជូនដំណឹងនេះឱ្យមានប្រសិទ្ធភាពនិងប្រកបដោយការទទួលខុសត្រូវខ្ពស់ចាប់ពីពេលនេះតទៅ។

ដើម្បីទទួលបានបច្ចុប្បន្នភាពព័ត៌មានអំពីវិស័យនិងវិជ្ជាជីវៈគណនេយ្យនិងសវនកម្ម សូមចូលរួមក្នុង Telegram Channel របស់និយ័តករគណនេយ្យនិងសវនកម្ម



ប៊ូ ចារិន